

Indrakritam Lakshmi Stotram

ఇంద్రకృతం లక్ష్మీస్తోత్రమ్

Document Information



Text title : Indrakritam Lakshmi Stotram

File name : indrakRRitaMlakShmIstotram.itx

Category : devii, devI, brahmavaivartapurANa, lakShmI, stotra

Location : doc_devii

Proofread by : PSA Easwaran

Description/comments : brahmavaivartapurANa | prakRRitikhaNDa | adhyAya 39/10-12/; 53-73||

Latest update : March 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 5, 2025

sanskritdocuments.org

ఇంద్రకృతం లక్ష్మీస్తోత్రమ్



నారాయణ ఉవాచ ।

సహస్రదలపద్మస్య కర్ణికావాసినీం పరామ్ ।

శరత్పార్వణకోటీస్తప్రభాజుష్టకరాం వరామ్ ॥ ౧౦॥

స్వతేజసా ప్రజ్వలన్తీం సుఖదృశ్యాం మనోహరామ్ ।

ప్రతప్తకాఞ్చననిభాం శోభాం మూర్తిమతీం సతీమ్ ॥ ౧౧॥

రత్నభూషణభూషాఢ్యాం శోభితాం పీతవాససా ।

ఈషద్ధాస్యప్రసన్నాస్యాం రమ్యాం సుస్థిరయావనామ్ ॥ ౧౨॥

సర్వసమృత్ప్రదాత్రీం చ మహాలక్ష్మీం భజే శుభామ్ ।

ధ్యానేనానేన తాం ధ్యాత్వా చోపహరైస్సుసంయుతః ॥ ౧౩॥

(ఇంద్రః)సమ్పూజ్య బ్రహ్మవాక్యేన చోపహరాణి షోడశ ।

దదౌ భక్త్యా విధానేన ప్రత్యేకం మన్తపూర్వకమ్ ॥ ౧౪॥

ఇంద్ర ఉవాచ ।

ఓం నమః కమలవాసిన్యై నారాయణ్యై నమో నమః ।

కృష్ణప్రియాయై సారాయై పద్మాయై చ నమో నమః ॥ ౫౨॥

పద్మపత్రేక్షణాయై చ పద్మాస్యాయై నమో నమః ।

పద్మాసనాయై పద్మిన్యై వైష్ణవ్యై చ నమో నమః ॥ ౫౩॥

సర్వసమృత్స్వరూపాయై సర్వదాత్ర్యై నమో నమః ।

సుఖదాయై మోక్షదాయై సిద్ధిదాయై నమో నమః ॥ ౫౪॥

హరిభక్తిప్రదాత్ర్యై చ హర్షదాత్ర్యై నమో నమః ।

కృష్ణవక్షస్థితాయై చ కృష్ణేశాయై నమో నమః ॥ ౫౫॥

కృష్ణశోభాస్వరూపాయై రత్నాఢ్యాయై నమో నమః ।

సమృత్సృధిప్రాతృదేవ్యై మహాదేవ్యై నమో నమః ॥ ౫౬॥

సస్యాధిష్ఠాతృదేవ్యై చ సస్యలక్ష్మ్యై నమో నమః ।

నమో బుద్ధిస్వరూపాయై బుద్ధిదాయై నమో నమః ॥ ౫౭॥

వైకుణ్ఠే చ మహాలక్ష్మీర్లక్ష్మీః క్షీరోదసాగరే ।

స్వర్గలక్ష్మీర్రిన్ద్రగేహ రాజలక్ష్మీర్నృపాలయే ॥ ౫౮॥

గృహలక్ష్మీశ్చ గృహిణాం గేహ చ గృహదేవతా ।

సురభిస్సా గవాం మాతా దక్షిణా యజ్ఞకామినీ ॥ ౫౯॥

అదితిర్దేవమాతా త్వం కమలా కమలాలయే ।

స్వాహా త్వం చ హవిర్దానే కవ్యదానే స్వధా స్మృతా ॥ ౬౦॥

త్వం హి విష్ణుస్వరూపా చ సర్వాధారా వసున్ధరా ।

శుద్ధసత్త్వస్వరూపా త్వం నారాయణపరాయణా ॥ ౬౧॥

క్రోధహింసావర్జితా చ వరదా చ శుభాననా ।

పరమార్థప్రదా త్వం చ హరిదాస్యప్రదా పరా ॥ ౬౨॥

యయా వినా జగత్సర్వం భస్మీభూతమసారకమ్ ।

జీవన్మృతం చ విశ్వం చ శవతుల్యం యయా వినా ॥ ౬౩॥

సర్వేషాం చ పరా త్వం హి సర్వబాన్ధవరూపిణీ ।

యయా వినా న సమ్భాష్యో బాన్ధవైర్బాన్ధవః సదా ॥ ౬౪॥

త్వయా హీనో బన్ధుహీనస్త్వయా యుక్తః సబాన్ధవః ।

ధర్మార్థకామమోక్షాణాం త్వం చ కారణరూపిణీ ॥ ౬౫॥

స్తనస్థయానాం త్వం మాతా శిశూనాం శైశవే యథా ।

తథా త్వం సర్వదా మాతా సర్వేషాం సర్వవిశ్వతః ॥ ౬౬॥

త్యక్తస్తనో మాతృహీనః స చేజ్జీవతి దైవతః ।

త్వయా హీనో జనః కోఽపి న జీవత్యేవ నిశ్చితమ్ ॥ ౬౭॥

సుప్రసన్నస్వరూపా త్వం మే ప్రసన్నా భవామిభుకే ।

వైరిగ్రహస్తద్విషయం దేహి మహ్యం సనాతని ॥ ౬౮॥

వయం యావత్త్వయా హీనా బన్ధుహీనాశ్చ భిక్షుకాః ।

సర్వసంపృద్ధిహీనాశ్చ తావదేవ హరిప్రియే ॥ ౬౯॥

రాజ్యం దేహి శ్రియం దేహి బలం దేహి సురేశ్వరి ।

కీర్తిం దేహి ధనం దేహి పుత్రాన్మహ్యం చ దేహి వై ॥ ౭౦॥

కామం దేహి మతిం దేహి భోగాన్దేహి హరిప్రియే ।
జ్ఞానం దేహి చ ధర్మం చ సర్వసౌభాగ్యమీప్సితమ్ ॥ ౭౧॥
సర్వాధికారమేవం వై ప్రభావం చ ప్రతాపకమ్ ।
జయం పరాక్రమం యుద్ధే పరమైశ్వర్యమేవ చ ॥ ౭౨॥
ఇత్యుక్త్వా తు మహేంద్రశ్చ సర్వైః సురగణైః సహ ।
ననామ సాశ్రునేత్రోఽయం మూర్ఖా వైవ పునః పునః ॥ ౭౩॥
ఇతి బ్రహ్మవైవర్తపురాణే ప్రకృతిఖణ్డే ఏకోనచత్వారింశాధ్యాయాంతర్గతం
ఇంద్రకృతం లక్ష్మీస్తోత్రం సమాప్తమ్ ।
బ్రహ్మవైవర్తపురాణ । ప్రకృతిఖణ్డ । అధ్యాయ ౩౯/౧౦-౧౨/; ౫౩-౭౩॥

brahmavaivartapurANa . prakRRitikhaNDa . adhyAya 39/10-12/; 53-73..

Proofread by PSA Easwaran

——
Indrakritam Lakshmi Stotram

pdf was typeset on March 5, 2025

——
Please send corrections to sanskrit@cheerful.com

